

# जून 2020 में चलने लगेगी आर ब्लॉक-दीघा सड़क

संवाददाता > पटना

राजधानी के आर ब्लॉक-दीघा मार्ग का काम रिकॉर्ड समय में पूरा किया जायेगा. इस वर्ष मार्च से शुरू होने वाले इस मार्ग का निर्माण अब 36 माह के बदले 15 माह यानी अगले वर्ष जून तक पूरा कर लिया जायेगा. काम तेजी से व तय गुणवत्ता की निगरानी के लिए 10 विशेषज्ञों की टीम रखी गयी है. इसके अलावा बीएसआरडीसी के एमडी भी प्रत्येक सप्ताह इसकी निगरानी बैठक करेंगे. सबसे बड़ी बात है कि इस मार्ग में कुल तीन फ्लाईओवरों में हड़ताली मोड़ के पास बनने वाला ब्रिज एक्स्ट्रा डोज ब्रिज बनाया जा रहा है. जिसका फाउंडेशन तैयार कर लिया गया है, जो अगले वर्ष मार्च तक पूरा हो जायेगा. गुरुवार को बीएसआरडीसी के एमडी संजय अग्रवाल ने इस मार्ग का निरीक्षण भी किया. इस दौरान उन्होंने जानकारी दी कि छह व आठ लेन में बनने वाले मार्ग में पैदल चलने वाले लोगों के लिए भी फुटपाथ निर्माण किया जा रहा है. पूरा आर ब्लॉक से दीघा मार्ग ट्रैफिक सिग्नल फ्री रहेगा. निरीक्षण में बीएसआरडीसी के एमडी के साथ



आर ब्लॉक-दीघा मार्ग पर चल रहा है पिचिंग का काम.

बीएसआरडीसी के सीजीएम संजय कुमार, डीजीएम सहित अन्य अधिकारी मौजूद थे.

**राजीव नगर फ्लाईओवर पाइलिंग का काम**

**पूरा:** सड़क निर्माण के साथ वाटर स्टॉर्म ड्रेन, सीवरेज ड्रेन आदि का निर्माण कार्य चल रहा है. आर ब्लॉक दीघा रोड में प्रथम फेज में

शिवपुरी, राजीव नगर और बेली रोड के पास फ्लाईओवर निर्माण का कार्य चल रहा है. राजीव नगर के पास फ्लाईओवर निर्माण के लिए पाइलिंग का काम पूरा हो चुका है. दस दिनों में कास्टिंग का काम शुरू होगा. कुर्जी नाला को तीन मीटर की जगह आठ मीटर

किया गया है. वहीं, शिवपुरी संप हाउस के नाले की चौड़ाई भी बढ़ेगी. पहले चरण में आर ब्लॉक से दीघा 6.3 किलोमीटर तक सड़क का निर्माण व दूसरे फेज में दीघा से जेपी सेतु तथा दीघा से दीदारगंज गंगा पथ 1.760 किमी में मिलाने के लिए पथ का निर्माण होगा.